

കോവിഡ് വാക്സിൻ ലഭ്യമാക്കുന്നതിനുള്ള ചെലവ്

7 (3428) ശ്രീ. കെ. ജെ. മാക്സി: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എല്ലാവർക്കും കോവിഡ് വാക്സിൻ ലഭ്യമാക്കുക എന്ന നയത്തിന്റെ ഭാഗമായി ധനവകുപ്പിന് ചെലവായ തുക എത്രയെന്നും വാങ്ങിയ വാക്സിന്റെ അളവ് എത്രയെന്നും വ്യക്തമാക്കുമോ?

നടപ്പു സാമ്പത്തിക വർഷം 2210-80-190-36 (NP) Grant-in-aid to KMSCL എന്ന ശീർഷകത്തിൽ വകയിരുത്തിയ 324 കോടി രൂപയിൽനിന്നും 318.2747 കോടി രൂപ വ്യക്തിഗത സംരക്ഷണ കിറ്റുകൾ, ടെസ്റ്റ് കിറ്റുകൾ, Critical care equipment, കോവിഡ് വാക്സിൻ എന്നിവയ്ക്ക് വേണ്ടി ചെലവഴിക്കാൻ KMSCL-ന് അനുമതി നൽകിയിട്ടുണ്ട്. ആകെ 13,42,540 ഡോസ് കോവിഡ് വാക്സിൻ സംഭരിച്ചതിൽ 884290 ഡോസ് കോവിഡ് വാക്സിന്റെ വിലയായി 29,29,97,250 രൂപ വാക്സിൻ കമ്പനികൾക്ക് നൽകിയിട്ടുണ്ട്.

(ബി) പ്രസ്തുത നയം നടപ്പാക്കാൻ വിവിധ മേഖലകളിൽനിന്നും എത്ര തുകയുടെ സഹായം ലഭ്യമായി; വിശദാംശം ലഭ്യമാക്കുമോ?

മുഖ്യമന്ത്രിയുടെ ദുരിതാശ്വാസനിധിയിലേക്ക് 27-3-2020 മുതൽ 30-7-2021 വരെ 817.50 കോടി രൂപ സംഭാവനയായി ലഭിച്ചിട്ടുണ്ട്.

(സി) എല്ലാവർക്കും വാക്സിൻ ഉറപ്പാക്കുന്നതിനായി ആകെ ആവശ്യമുള്ള തുക എത്രയെന്നും ഇതുമായി ബന്ധപ്പെട്ട് ലഭ്യമാകുന്ന കേന്ദ്ര സഹായങ്ങൾ എന്തെല്ലാമെന്നും വ്യക്തമാക്കുമോ?

രാജ്യത്തെ നിലവിലുള്ള വാക്സിൻ നയം പ്രകാരം 18 വയസ്സിന് മുകളിൽ പ്രായമുള്ള എല്ലാവർക്കും കോവിഡ് വാക്സിൻ സൗജന്യമാണ്.

തൊഴിലുറപ്പ് പദ്ധതിയിലെ വേതന കുടിശ്ശിക

8(3429) ശ്രീമതി കാമത്തിൽ ജമീല: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) തൊഴിലുറപ്പ് പദ്ധതിയിൽ ഉൾപ്പെട്ടവരുടെ 15-7-2020 മുതലുള്ള വേതന കുടിശ്ശിക നൽകിയിട്ടുണ്ടോ; ഇല്ലെങ്കിൽ ആയത് നൽകുന്നതിനുവേണ്ടി നാളിതുവരെ സ്വീകരിച്ച നടപടികൾ വിശദമാക്കുമോ?

2020-21 സാമ്പത്തിക വർഷം അയ്യൻകാളി നഗരതൊഴിലുറപ്പ് പദ്ധതിക്കായി 105.21 കോടി രൂപ വകയിരുത്തുകയും ആയത് നഗരസഭകൾക്ക്